

Врз основа на член 7 став (1) од Правилник за упатување на работа во странство на лица на должности во меѓународни мисии и меѓународни организации, штабови, команди и мултинационални воени сили бр.01-4001/1 од 06.08.2014 година и Правилник за дополнување на Правилникот за упатување на работа во странство на лица на должности во меѓународни мисии и меѓународни организации, штабови, команди и мултинационални воени сили за бр.01-1187/1 од 16.02.2015 година, министерката за одбрана распишува

ИНТЕРЕН ОГЛАС

ЗА УПАТУВАЊЕ НА РАБОТА ВО СТРАНСТВО НА РАБОТНО МЕСТО СОВЕТНИК – ОДГОВОРЕН ЗА ОДБРАНБЕНАТА СЕКЦИЈА НА МИСИЈАТА НА РМ ПРИ НАТО ВО БРИСЕЛ, КРАЛСТВО БЕЛГИЈА

1. Се распишува интерен оглас за избор и упатување на работа во странство на работно место Советник – Одговорен за одбранбената секција на Мисијата на Република Македонија при НАТО во Брисел, Кралство Белгија. Советникот го претставува Министерството за одбрана во клучните комитети во ЕАПС/ПзМ формат и остварува и непосредни консултации со претставниците на НАТО и ПзМ земјите и НАТО службите за период до 4 години.

2. За работното место од точката 1 на овој оглас, кандидатите треба да ги исполнат следните услови:

- да е административен службеник;
- активно да го познаваат англискиот јазик на ниво ALCPT (најмалку 80 поени), NATO STANAG 6001 (3333), ЦАЕ (CAE), ИЕЛСТ (IELST), ТОЕФЕЛ (TOEFL), ТОЕФЕЛ ЦБТ (TOEFL CBT), ТОЕФЕЛ ИБТ (TOEFL IBT) или друг меѓународно признат сертификат за познавање на англиски јазик издаден од европски или глобален јазичен тестатор, со ниво на познавање еквивалентно на B1 (B1) ниво на ЦЕФР (CERF);
- да имаат завршено високо образование од областа на општествените науки;
- пред упатувањето да поседуваат безбедносен сертификат најмалку „строго доверливо“ (NATO/EU Secret);
- пред првото упатување на работа во странство да поминале на работа во Министерството/Армијата најмалку 2 години;
- да бидат оценети најмалку со службена оценка „се истакнува“ последната година;

- да имаат општа здравствена и психофизичка способност, која ќе ја потврдат со лекарско уверение не постаро од една година, односно со важечки документ за извршен систематски преглед од тековната или претходната година, издаден од Воено медицинскиот центар;

- на денот на објавување на огласот за упатување да поминале најмалку 24 месеци од денот на завршување на претходниот мандат при повторно упатување.

3. За предност на кандидатите ќе се смета доколку:

- го познаваат јазикот на земјата домаќин во која се упатуваат на работа;
- имаат работно искуство на работи и задачи односно должности од областа во која се упатуваат на работата во странство;

4. Кандидатот кој ќе биде избран за работното место од Огласот ќе треба да одговори на следните работни задачи:

- советникот-одговорен за одбранбената секција го претставува Министерството за одбрана во клучните комитети во ЕАПС/ПзМ формат и остварува непосредни консултации со претставниците на НАТО и ПзМ земјите и НАТО службите;
- раководи со одбранбената секција во рамките на Мисијата на Република Македонија при НАТО;

5. Огласот да се објави на ден 20.09 2018 година во _____ часот со истакнување на огласната табла на Министерството за одбрана, достави до сите организациони единици на Министерството, до командите и единиците на Армијата на Република Македонија и објави на веб страната на Министерството за одбрана.

6. Рокот за пријавување на кандидатите е десет работни дена од денот на објавување на огласот.

7. Кандидатите со пријавата лично до деловодството на Министерството за одбрана или по пошта како препорачана пратка до Министерството треба да достават:

- биографија со сите должности и обуки;
- мотивационо писмо;
- лекарско уверение не постаро од една година, односно важечки документ за извршен систематски преглед од тековната или претходната година, издаден од Воено медицинскиот центар;
- уверение за познавање на англиски јазик наведено во точка 2 алинеја 2.

8. Пред упатувањето, кандидатот мора да достави валиден сертификат за познавање на англиски јазик STANAG 6001 (3333).

9. Пријавите по огласот се собираат во Секторот за човечки ресурси, кој заедно со Секторот за меѓународна соработка обезбедува услови за работа на Комисијата за спроведување на постапката по огласот.

10. Постапката по огласот ја спроведува Комисија за спроведување на постапка по интерен оглас за упатување на работа во странство на лица на должности во меѓународни мисии и меѓународни организации, штабови, команди и мултинационални воени сили формирана од страна на министерката за одбрана со решение бр.02-4938/13 од 05.09.2018 година.

11. Некомплетните и ненавремено доставените документи по огласот нема да бидат разгледувани.

12. Одлуката за избор на лице за упатување на работа во странство по објавениот оглас се објавува на огласната табла во Министерството за одбрана, на веб страната на Министерството и се доставува до организационите единици во Министерството и до командите и единиците на Армијата.

Изработил: Тони Костески

Контролирал: Ирена Станковска

Согласен: Васил Зимбаков

полковник Марјан Јачевски

Одобрил: Драган Николиќ



МИНИСТЕРКА ЗА ОДБРАНА

Радмила Шекеринска - Јанковска

Доставено до:

- Кабинетот на министерката за одбрана;
- Заменик министер;
- Кабинет на НГШ (командите и единиците на АРМ);
- Државен секретар;
- Сите организациони единици во МО;
- Воената академија;
- Архива.